

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 57 став (7) од Законот за ловството („Службен весник на Република Македонија“ бр. 26/09), министерот за земјоделство, шумарство и водостопанство донесе

ПРАВИЛНИК ЗА ФОРМАТА И СОДРЖИНАТА НА ОБРАЗЕЦОТ НА ДОЗВОЛАТА ЗА ЛОВЕЊЕ НА ДИВЕЧОТ ВО ЛОВИШТЕТО И НАЧИНОТ НА ВОДЕЊЕ НА ЕВИДЕНЦИЈА НА ИЗДАДЕНИТЕ ДОЗВОЛИ ЗА ЛОВЕЊЕ НА ДИВЕЧ

Член 1

Со овој правилник се уредува формата и содржината на образецот на дозволата за ловење на дивечот во ловиштето и начинот на водење на евиденција на издадените дозволи за ловење на дивеч.

Член 2

Образецот на дозволата за ловење на дивечот во ловиштето е со формат 21 x 15 см, во бела боја и ги содржи следите податоци: име на ловиштето, намена на ловиштето, концесионер на дивечот во ловиштето, сериски број на дозволата, реден број, вид на дивеч, пол, број на грла дозволени за застрел, напомена, време дозволено за ловење, име и презиме на одговорното лице што ја издало дозволата како и место за печат.

Образецот на дозволата за ловење на дивечот во ловиштето е даден во Прилог 1 кој е составен дел на овој правилник.

Член 3

Евиденција на издадените дозволи за ловење на дивеч се води во пишана или електронска форма и во неа се внесуваат следите податоци: име на ловиштето, намена на ловиштето, концесионер на дивечот во ловиштето, реден број, име и презиме на ловецот, сериски број на

дозволата, вид на дивеч, број на грла дозволени за застрел, период на важење на дозволата и име и презиме на одговорното лице што ја издало дозволата.

Образецот за евиденција на издадените дозволи за ловење на дивеч е даден во Прилог 2 кој е составен дел на овој правилник.

Член 4

Овој правилник влегува во сила наредниот ден од денот на објавувањето во “Службен весник на Република Македонија”.

Бр. 09-14800/1

16 ноември 2009 година

Скопје

Министер за земјоделство,

шумарство и водостопанство,

Љупчо Димовски, с.р.

ПРИЛОГ 1

ДОЗВОЛА ЗА ЛОВЕЊЕ НА ДИВЕЧОТ ВО ЛОВИШТЕТО

име на ловиштето _____

намена на ловиштето _____

концесионер на дивечот во ловиштето _____

Сериски број 000001

Се дозволува ловење на дивеч на лицето _____
за следните видови на дивеч:

Ред. бр	Вид на дивеч	Пол	Број на грла дозволени за застрел	Напомена
1				
2				
3				
4				
5				

Оваа дозвола важи за еден ден, _____ од _____ до _____ часот.

Ловот треба да се обавува согласно со главата VII „Ловење и користење на дивечот и неговите делови“ од Законот за ловството (“Службен весник на Република Македонија” бр. 26/09).

М.П.

Име и презиме на
одговорното лице

ПРИЛОГ 2

ЕВИДЕНЦИЈА НА ИЗДАДЕНИТЕ ДОЗВОЛИ ЗА ЛОВЕЊЕ НА ДИВЕЧ

име на ловиштето _____

намена на ловиштето _____

концесионер на дивечот во ловиштето _____

Ред. бр	Име и презиме на ловецот	Сериски број на дозволата	Вид на дивеч	Број на грла дозволени за застрел	Период на вање на дозволата (датум и час)	Име и презиме на одговорното лице што ја издало дозволата
1						
2						
3						
4						
5						